



अपना नालन्दा

नालंदा का नंबर -1 डिजिटल अखबार

www.apnanalanda.com

नूरसराय में विवाहिता की हत्या, शव बोरे में बंद कर खेत में फेंका

विजय प्रकाश उर्फ पिन्नु, नूरसराय (अपना नालंदा)। गुरुवार की देर शाम नूरसराय थाना क्षेत्र के भखरी गांव में विवाहिता की हत्या कर शव गायब करने का सनसनीखेज मामला सामने आया। सूचना मिलते ही नूरसराय थाना पुलिस तथा 102 पुलिस दल मौके पर पहुंचा और जांच शुरू की गई। अनुमंडल पुलिस पदाधिकारी-02 संजय कुमार जायसवाल ने बताया कि गांव निवासी रूदल राम की 32 वर्षीय पत्नी की गोतिया द्वारा मारपीट कर हत्या किए जाने की सूचना प्राप्त हुई थी।

पुलिस ने डॉग स्क्वाड की मदद से खोज अभियान चलाया। इसी क्रम में भखरी गांव के उत्तर-पूर्व दिशा में स्थित घोघरा खंधा क्षेत्र में रामवरण प्रसाद के पुत्र मुकेश कुमार के

गेहूं के खेत से बोरे में बंद विवाहिता का शव बरामद किया गया। पुलिस के अनुसार हत्या गोतिया के लोगों द्वारा की गई है और अभियुक्तों की पहचान कर ली गई है। विधि-सम्मत कार्रवाई की जा रही है।

शव बरामद होने की खबर फैलते ही भखरी गांव सहित आसपास के इलाकों में बड़ी संख्या में ग्रामीणों की भीड़ जुट गई। मौके पर मौजूद मृतका के पिता, चंडी थाना क्षेत्र के महकार गांव निवासी चंद्रिका राम ने बताया कि उनकी बेटी सीमा देवी अपने पति रूदल राम और चार बच्चों के साथ दिल्ली में रहती थी। बुधवार को वह प्रधानमंत्री आवास योजना के सत्यापन के लिए फोटो खिंचवाने अपने एक बच्चे के साथ गांव आई थी। उन्होंने आरोप लगाया कि संपत्ति हड़पने की



नीयत से गुरुवार शाम चचेरा देवर बिंदु राम, झुनकी राम सहित अन्य पांच लोगों ने मिलकर मारपीट कर सीमा देवी की हत्या कर दी और शव को छिपाने के उद्देश्य से बोरे में बंद कर खंधा में फेंक दिया। नूरसराय थानाध्यक्ष अरविंद कुमार ने

बताया कि प्रथम दृष्टया शव पर ईंट-पत्थर से कुचलने के निशान मिले हैं।

शव को पोस्टमार्टम के लिए बिहारशरीफ स्थित मॉडल अस्पताल भेज दिया गया है तथा आगे की कार्रवाई जारी है।

थरथरी युवक हत्याकांड का खुलासा, पिता-पुत्र गिरफ्तार, पुलिस ने जब्त किए हथियार

थरथरी (अपना नालंदा)। थरथरी थाना क्षेत्र के ग्राम रायपुर कोयल विगहा में युवक की हत्या के मामले में पुलिस ने 72 घंटे के भीतर गुत्थी सुलझाते हुए इस गंभीर अपराध में शामिल पिता और पुत्र को गिरफ्तार कर लिया है। इस संबंध में हिलसा डीएसपी कुमारी शैलजा ने जानकारी देते हुए बताया कि गठित विशेष टीम ने सघन जांच के बाद हत्या की पूरी घटना का खुलासा किया है। पुलिस जांच में यह सामने आया कि मृतक अंशु राज की हत्या घटनास्थल के आसपास ही की गई थी और बाद में शव को वहां फेंक दिया गया। अनुसंधान के दौरान यह भी पता चला कि करीब पांच माह पूर्व अंशु कुमार का अपने ही गांव के सवेरा कुमार से विवाद हुआ था। घटना के बाद से ही सवेरा कुमार

फरार था और उसका मोबाइल फोन भी बंद पाया गया।

गुप्त सूचना के आधार पर सवेरा कुमार उर्फ सुबोध कुमार को पुलिस अभिरक्षा में लेकर जब पूछताछ की गई तो उसने पहले विरोधाभासी बयान देकर पुलिस को गुमराह करने का प्रयास किया। सख्ती से पूछताछ के दौरान उसने अपराध स्वीकार करते हुए बताया कि 12 जनवरी को उसने अंशु कुमार को विश्वास में लेकर थरथरी बाजार स्थित अपने बंद पड़े घर में बुलाया। वहां कमरे को अंदर से बंद कर चपड़ा से उसके सिर पर वार किया। जब अंशु जमीन पर गिर पड़ा तो उसे घसीटकर दूसरे कमरे में ले जाकर लोहे के ब्लेड से गला रेत दिया।

हत्या के बाद शव को प्लास्टिक के बोरे में



बंद कर रात के अंधेरे में लगभग 50 मीटर दूर उत्तर-दक्षिण दिशा में फेंक दिया गया। साक्ष्य छिपाने के लिए घर में गिरे खून को धो दिया गया तथा पहने हुए कपड़ों को जला कर राख बाहर फेंक दी गई। अभियुक्त की निशानदेही पर हत्या में

प्रयुक्त लोहे का चपड़ा, हेक्सा ब्लेड एवं हसिया बरामद कर विधिवत जप्ती की गई।

इस कार्रवाई में थरथरी थाना एवं डीआईयू की संयुक्त टीम के पदाधिकारी एवं पुलिस बल शामिल रहे।

बेन में आपदा पीड़ितों को अनुग्रह राशि का वितरण, जीविका भोजनालय का उद्घाटन

सुधीर कुमार, बेन (अपना नालंदा)। प्रखंड सह अंचल कार्यालय, बेन के सभागार भवन में शुक्रवार को आपदा पीड़ितों को अनुग्रह अनुदान राशि का वितरण किया गया। इस अवसर पर बिहार सरकार के ग्रामीण विकास मंत्री सह परिवहन मंत्री श्रवण कुमार द्वारा पीड़ित लाभुकों को चेक प्रदान किए गए।

कार्यक्रम के दौरान मृतक आरती कुमारी के लाभुक ओमप्रकाश रविदास (ग्राम-बड़ी आंट), मृतक सुरेश पंडित की लाभुक सामपती देवी (ग्राम-शहरी) तथा मृतक नौलख मांझी की लाभुक गीता देवी (ग्राम-लेलिन नगर) को चार-चार लाख रुपये की अनुग्रह राशि का चेक प्रदान किया गया। वहीं अग्रिकांड पीड़ित शर्मिला देवी (ग्राम-भगवानपुर) एवं सोनी देवी (ग्राम-खैरा) को 11-11 हजार रुपये की सहायता राशि दी गई। इसके अतिरिक्त विजेंद्र प्रसाद (ग्राम-नोहसा) को 12 हजार रुपये का चेक प्रदान किया गया।

इसी क्रम में मंत्री द्वारा परिसर में जीविका दीदी के भोजनालय का उद्घाटन किया गया, जिसे आमजनों की सुविधा के लिए प्रारंभ किया गया। मंत्री ने कहा कि सरकार आपदा पीड़ित परिवारों



को त्वरित राहत पहुंचाने के लिए प्रतिबद्ध है और जीविका जैसी योजनाओं से महिलाओं को आत्मनिर्भर बनाया जा रहा है।

कार्यक्रम के दौरान प्रखंडवासियों द्वारा अंचल कार्यालय में कार्यों में हो रही देरी की शिकायत किए जाने पर मंत्री ने अंचलाधिकारी को कड़ी फटकार लगाई और समयबद्ध व पारदर्शी कार्य निष्पादन का निर्देश दिया। उन्होंने स्पष्ट कहा कि आम जनता के कार्यों में लापरवाही बर्दाश्त नहीं की जाएगी।

फार्मर आईडी से मिलेगा सरकारी योजनाओं का सीधा लाभ, किसानों को किया गया जागरूक

सुधीर कुमार, बेन (अपना नालंदा)। शुक्रवार को बेन पंचायत अंतर्गत वार्ड संख्या-1, रन्तु विगहा ग्राम में किसानों की फार्मर आईडी बनाने का कार्य चलाया गया। यह कार्य देवनारायण प्रसाद, कृषि सलाहकार तथा सोनू कुमार और नेहा कुमारी, विशेष सर्वेक्षण अमीन द्वारा घर-घर जाकर किया जा रहा है।

इस अवसर पर सोनू कुमार ने किसानों से अपील करते हुए कहा कि सभी पात्र किसान अनिवार्य रूप से अपनी फार्मर आईडी बनवा लें। फार्मर आईडी बनने से किसानों को केंद्र एवं बिहार सरकार द्वारा संचालित विभिन्न योजनाओं का लाभ समय पर मिल सकेगा। उन्होंने बताया कि फार्मर आईडी के माध्यम से किसानों को खाद-बीज अनुदान, पीएम किसान सम्मान निधि सहित अन्य सरकारी वित्तीय सहायता सीधे उपलब्ध होती रहेगी। उन्होंने यह भी कहा कि जिन किसानों की फार्मर आईडी नहीं बनी है, उन्हें भविष्य में सरकारी योजनाओं का लाभ मिलने में कठिनाई हो सकती है। इसलिए सभी।



किसान आवश्यक दस्तावेजों के साथ सहयोग करें और फार्मर आईडी निर्माण कार्य को शीघ्र पूरा कराएं।

कृषि सलाहकार देवनारायण प्रसाद ने बताया कि यह अभियान सरकार के निर्देश पर चलाया जा रहा है, ताकि कोई भी पात्र किसान सरकारी योजनाओं के लाभ से वंचित न रहे। उन्होंने किसानों से जागरूक होकर इस कार्य में सक्रिय भागीदारी करने की अपील की।

ग्रामीणों ने भी इस पहल की सराहना करते हुए कहा कि घर-घर जाकर फार्मर आईडी बनाए जाने से उन्हें काफी सुविधा हो रही है



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालन्दा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

सरस्वती विद्या मंदिर हसनपुर-राजगीर में शिशु वाटिका भवन का भव्य उद्घाटन



संजय कुमार, बिहारशरीफ (अपना नालन्दा)। पूज्य तपस्वी श्री जगजीवन जी महाराज सरस्वती विद्या मंदिर में शुक्रवार को शिशु वाटिका के नव-निर्मित भवन का शुभ उद्घाटन समारोहपूर्वक संपन्न हुआ। भवन का उद्घाटन उत्तर-पूर्व क्षेत्र के संगठन मंत्री ख्याली राम के द्वारा दीप प्रज्वलन कर किया गया। इस अवसर पर विद्यालय परिसर भक्तिमय और उल्लासपूर्ण वातावरण से सराबोर रहा।

उद्घाटन समारोह में शिशु वाटिका के नन्हे विद्यार्थियों के सर्वांगीण विकास को ध्यान में रखते हुए नवीन एवं आधुनिक सुविधाओं से सुसज्जित भवन राष्ट्र को समर्पित किया गया। शिशु वाटिका में कुल 12 आयामों पर आधारित शिक्षण व्यवस्था विकसित की गई है। इसके अंतर्गत चित्र पुस्तकालय, विज्ञान प्रयोगशाला, प्रार्थना कक्ष, कला कक्ष, संगीत कक्ष, वाचन कक्ष, क्रियात्मक शिक्षण कक्ष, बालक-बालिकाओं के लिए खेल सामग्री संग्रहालय तथा प्रदर्शनी कक्ष जैसी

उपयोगी व्यवस्थाएं उपलब्ध कराई गई हैं। यह शिशु वाटिका भारतीय शिक्षा परंपरा पर आधारित, संस्कारयुक्त एवं आधुनिक दृष्टिकोण से युक्त शिक्षा प्रदान करने के उद्देश्य से संचालित की जाएगी, जिससे बच्चों में नैतिक मूल्यों, रचनात्मकता एवं जिज्ञासा का विकास हो सके।

कार्यक्रम को संबोधित करते हुए विद्यालय के प्राचार्य अनंत कुमार सिन्हा ने कहा कि शिशु वाटिका का मुख्य उद्देश्य बच्चों को संस्कारों से युक्त, गुणात्मक एवं व्यवहारिक शिक्षा प्रदान करना है। उन्होंने रटंत शिक्षा के स्थान पर क्रियात्मक एवं अनुभवात्मक शिक्षण पद्धति को अपनाने पर विशेष बल दिया, जिससे बच्चों का चहुँमुखी विकास सुनिश्चित किया जा सके।

इस अवसर पर उप-प्रधानाचार्य राम जी प्रसाद सिन्हा, विद्यालय प्रबंधन समिति के सदस्य, आचार्यगण, दीदी जी, अभिभावक एवं अनेक गणमान्य अतिथि उपस्थित रहे। कार्यक्रम का समापन धन्यवाद ज्ञापन के साथ हुआ।

मकर संक्रांति पर चूड़ा दही भोज से सामाजिक समरसता मजबूत का संदेश



पटना (अपना नालन्दा)। मकर संक्रांति सामाजिक समरसता और आपसी भाईचारे का पर्व है। यह बात मगही मगध नागरिक संघ के राष्ट्रीय अध्यक्ष पारस सिंह ने कही। वे संक्रांति के अवसर पर संघ की राष्ट्रीय समिति की समीक्षा बैठक सह चूड़ा-दही भोज कार्यक्रम को संबोधित कर रहे थे। आर्यन गेस्ट हाउस में आयोजित इस कार्यक्रम में बड़ी संख्या में मगही समाज के लोगों ने भाग लिया। अपने संबोधन में पारस सिंह ने कहा कि मगध की सांस्कृतिक पहचान उसके पारंपरिक व्यंजनों—चूड़ा, दही, गुड़ और तिलकुट—से झलकती है। इन व्यंजनों की सौंदर्यीय शोभा और स्वाद न केवल परंपरा को जीवंत रखते हैं, बल्कि समाज में सौहार्द और भाईचारे को भी मजबूत करते हैं। उन्होंने कहा कि जहां भी रहें, अपनी भाषा,

संस्कृति और परंपराओं को आगे बढ़ाने के लिए ऐसे आयोजनों को निरंतर करते रहना चाहिए। संघ के महासचिव उदय शर्मा ने कहा कि दो दिवसीय गंगासागर सेवा शिविर के सफल आयोजन के बाद यह चूड़ा-दही भोज मगही परिवार के बीच एकता और आपसी भाईचारे का संदेश देता है। उन्होंने संगठन को और अधिक सशक्त बनाने के लिए सामूहिक प्रयासों पर जोर दिया। इस अवसर पर सतनारायण शर्मा, रामअवतार राम, राजकुमार सिंह, बृजेंद्र सिंह, रवि शंकर सिंह, वीरेंद्र शर्मा, संकेत शर्मा, चमारी शर्मा, केदारनाथ सिंह, मनोज शर्मा, सत्येंद्र सिंह, गुप्ता जी सहित कई पदाधिकारी और सदस्य उपस्थित रहे। सभी ने नए वर्ष में नई ऊर्जा और उत्साह के साथ संगठन को मजबूत करने का संकल्प लिया। कार्यक्रम में सैकड़ों लोगों ने पारंपरिक भोज का आनंद उठाया।




आयुष्मान कार्ड / AYUSHMAN CARD



**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052

ABIR THE LITTLE CHAMP



BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

 PATNA
  BIHARSHARIF
  CHANDI
  HILSA

 9142332144 | 9084671203 | 92791252555

किसान मजदूर विरोधी नीतियों के खिलाफ हिलसा में किसान महासभा का मार्च



हिलसा (अपना नालंदा)। किसान-मजदूर विरोधी नीतियों के विरोध में केंद्र एवं राज्य सरकार के खिलाफ शुक्रवार को अखिल भारतीय किसान महासभा की ओर से हिलसा की सड़कों पर विरोध मार्च निकाला गया। मार्च का नेतृत्व भाकपा (माले) के सचिव अरुण यादव एवं किसान महासभा के जिला उपाध्यक्ष दिनेश कुमार यादव ने संयुक्त रूप से किया। यह मार्च काली स्थान से प्रारंभ होकर सिनेमा मोड़ होते हुए जोगीपुर मोड़ पहुंचा, जहां यह एक सभा में तब्दील हो गया। सभा की अध्यक्षता खेत ग्रामीण मजदूर सभा के प्रखंड अध्यक्ष शिव शंकर प्रसाद ने की। मार्च और सभा में दर्जनों किसान एवं मजदूर शामिल हुए। सभा को संबोधित करते हुए किसान महासभा के जिला उपाध्यक्ष दिनेश कुमार यादव ने कहा कि भाजपा और नीतीश कुमार की सरकार बनने के बाद से लगातार मजदूर-किसान विरोधी कानून लाए जा रहे हैं। उन्होंने आरोप लगाया कि सोची-समझी साजिश के तहत खेती और किसानों को घाटे का सौदा बनाया जा रहा है, वहीं श्रम कानूनों में संशोधन कर मजदूरों के अधिकार छीने जा रहे हैं और उन्हें कॉर्पोरेट गुलामी की ओर धकेला जा रहा है। उन्होंने किसानों से धान खरीद की गारंटी, कृषि मंडियों की बहाली, मनरेगा की पुनर्बहाली, विद्युत विधेयक 2025, बीज विधेयक 2025, बीबीजी राम अधिनियम 2025 तथा चार श्रम कोड संशोधन अधिनियम की वापसी की मांग की। उन्होंने कहा कि ये सभी कानून पूरी तरह से कॉर्पोरेट पक्षीय और मजदूर-किसान विरोधी हैं। वक्ताओं ने आह्वान किया कि देश के मजदूर और किसान एकजुट होकर इन कानूनों के खिलाफ संघर्ष तेज करें और किसान आंदोलन की तरह सरकार को इन्हें वापस लेने के लिए मजबूर करें। सभा को किसान महासभा के प्रखंड अध्यक्ष विजय यादव, डॉ. शैलेश यादव, डॉ. सुरेंद्र राव, किसान नेता पप्पू पासवान, द्वारिका यादव, भीम विंद और संजय पासवान ने भी संबोधित किया।

भाकपा माले ने कॉमरेड अमरदीप गोस्वामी को दी भावभीनी श्रद्धांजलि



बिहारशरीफ (अपना नालंदा)। भाकपा माले की नालंदा जिला कमेटी की ओर से पार्टी के वरिष्ठ कार्यकर्ता कॉमरेड अमरदीप गोस्वामी को भावभीनी श्रद्धांजलि अर्पित की गई। पार्टी नेताओं एवं कार्यकर्ताओं ने रहुई प्रखंड अंतर्गत ग्राम शाहपुर स्थित उनके आवास पर पहुंचकर पार्थिव शरीर पर पार्टी का लाल झंडा देकर सम्मान प्रकट किया तथा पुष्पांजलि अर्पित की। श्रद्धांजलि कार्यक्रम में जिला सचिव सुरेंद्र राम, जिला कमेटी सदस्य सुनील कुमार, शिवशंकर प्रसाद, जिला कार्यालय सचिव नवल किशोर, एक्टू नेता मकसूदन शर्मा, बिनोद रजक, ऐपवा नेत्री रेणु देवी, इंकलाबी नौजवान सभा (RYA) के जिला अध्यक्ष विरेश कुमार सहित पार्टी नेता विजय रविदास, सुभाष शर्मा, हरिलाल दास, अजीत कुमार, सुनील पासवान एवं अन्य साथी उपस्थित रहे। सभी ने दिवंगत कॉमरेड को अंतिम लाल सलाम अर्पित किया। जिला सचिव सुरेंद्र राम ने श्रद्धांजलि सभा को संबोधित करते हुए कहा कि नालंदा

पार्टी परिवार के लिए यह अत्यंत दुःख क्षण है। कॉमरेड अमरदीप गोस्वामी 80 के दशक से पार्टी से जुड़े रहे और सरकारी सेवा में रहते हुए भी पार्टी के कार्यक्रमों में सक्रिय भूमिका निभाते रहे। वे बिहारशरीफ प्रखंड कमेटी के सदस्य रहे और एक जुझारू, समर्पित कार्यकर्ता के रूप में पार्टी आंदोलन को मजबूत किया। जानकारी के अनुसार कॉमरेड अमरदीप गोस्वामी का 15 जनवरी 2026 को पटना के एक निजी अस्पताल में इलाज के दौरान शाम लगभग चार बजे निधन हो गया। वे वर्तमान में नलकूप विभाग, हिलसा में कार्यरत थे। उनके परिवार में पत्नी, दो पुत्र एवं दो पुत्रियां हैं, जिनमें एक पुत्री विवाहित है। पार्टी की नालंदा जिला कमेटी ने शोक संतप्त परिवार के प्रति गहरी संवेदना व्यक्त करते हुए कहा कि इस दुःख की घड़ी में पूरी पार्टी उनके परिवार के साथ खड़ी है। कॉमरेड अमरदीप गोस्वामी को विनम्र श्रद्धांजलि। लाल सलाम।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता - डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

* PHYSIO- OCCUPATIONAL THERAPY
* SPEECH THERAPY
* SPECIAL EDUCATOR, SOCIAL WORKER
* PROSTHETIC & ORTHOTIC PROFESSIONAL

सेवा - सम्मान - समर्पण

We Work Together

राजगीर डिग्री कॉलेज में स्नातकोत्तर शिक्षा की शुरुआत, छात्रों को मिलेगा लाभ



राजगीर (अपना नालंदा)। राजकीय डिग्री महाविद्यालय, राजगीर में आगामी शैक्षणिक सत्र से कुछ विषयों में स्नातकोत्तर (पीजी) की पढ़ाई प्रारंभ की जाएगी। इस संबंध में 12 जनवरी 2026 को आयोजित पाटलिपुत्र विश्वविद्यालय की अकादमिक काउंसिल की बैठक में महत्वपूर्ण निर्णय लिया गया। बैठक में यह सहमति बनी कि विश्वविद्यालय के सुदूर क्षेत्र में स्थित इकाई महाविद्यालयों में भी स्नातकोत्तर शिक्षा की सुविधा उपलब्ध कराई जाए, ताकि आसपास के ग्रामीण एवं कस्बाई क्षेत्रों के विद्यार्थियों को उच्च शिक्षा के लिए दूर नहीं जाना पड़े।

अकादमिक काउंसिल की बैठक में महाविद्यालय की आधारभूत संरचना और उपलब्ध संसाधनों को ध्यान में रखते हुए प्रारंभिक चरण में कुछ चुनिंदा विषयों में ही स्नातकोत्तर पाठ्यक्रम शुरू करने का निर्णय लिया गया है। इनमें भूगोल, हिंदी, गृह विज्ञान

, समाजशास्त्र, भौतिकी, रसायन शास्त्र सहित व्यावसायिक पाठ्यक्रमों में एम.लिब (M.Lib) एवं बी.एससी. बायोटेक्नोलॉजी को शामिल किया गया है। इसके अतिरिक्त विश्वविद्यालय द्वारा अनापत्ति प्रमाण पत्र (एनओसी) जारी किए जाने के बाद सत्र 2026-28 से एमसीए पाठ्यक्रम प्रारंभ करने की प्रक्रिया भी पूरी की जाएगी। विश्वविद्यालय के कुलपति उपेंद्र प्रसाद सिंह का स्पष्ट विजन है कि विश्वविद्यालय के सबसे सुदूर क्षेत्रों में स्थित महाविद्यालयों में भी वैश्विक मानकों के अनुरूप शिक्षा का विकास हो, जिससे माननीय प्रधानमंत्री के 'विकसित भारत 2047' के संकल्प को साकार किया जा सके। इस दूरदर्शी एवं छात्रहितकारी निर्णय पर राजकीय डिग्री महाविद्यालय, राजगीर के समस्त महाविद्यालय परिवार, प्राचार्य आनंद प्रकाश गुप्ता सहित स्थानीय नागरिकों ने कुलपति महोदय के प्रति हार्दिक आभार एवं प्रसन्नता व्यक्त की।

गुप्त सूचना पर पुलिस की बड़ी कार्रवाई, हथियार निर्माण में प्रयुक्त सामान जब्त



अखिलेंद्र कुमार, बिहारशरीफ (अपना नालंदा)। नालंदा जिले के एकंगरसराय थाना क्षेत्र में पुलिस ने अवैध हथियार निर्माण के एक बड़े नेटवर्क का खुलासा करते हुए मिनी गन फैक्ट्री का सफल उद्घेदन किया है। शुक्रवार को गुप्त सूचना के आधार पर एकंगरसराय थाना एवं STF के संयुक्त छापेमारी दल ने एकंगरसराय थाना अंतर्गत ग्राम पार्थु में कार्रवाई की।

छापेमारी के दौरान ग्राम पार्थु निवासी सुनील कुमार, पिता स्वर्गीय शिवनंदन प्रसाद के घर से भारी मात्रा में अवैध रूप से आग्नेयास्त्र बनाने के उपकरण एवं अर्द्धनिर्मित हथियारों के कई महत्वपूर्ण पुर्जे बरामद किए गए। बरामद सामग्री से यह स्पष्ट होता है कि यहां बड़े पैमाने पर अवैध हथियारों का निर्माण किया जा रहा था। पुलिस ने मौके से हथियार निर्माण में संलिप्त अभियुक्त सुनील कुमार (उम्र 48 वर्ष) को विधिवत गिरफ्तार कर लिया।

पुलिस के अनुसार बरामद सामानों में अर्द्धनिर्मित बट, बैरल, ट्रिगर गार्ड, स्प्रिंग, नट-बोल्ट, रेती, फ्लैप डिस्क, हेक्सा ब्लेड, हैंड सेंडर मशीन, वाइस (सिकंजा) सहित कुल 23 प्रकार के उपकरण एवं हथियारों के पार्ट्स शामिल हैं, जिनसे बड़ी संख्या में देसी हथियार बनाए जा सकते थे।

इस संबंध में एकंगरसराय थाना कांड संख्या 10/26, दिनांक 15.01.2026 के तहत शस्त्र अधिनियम की विभिन्न धाराओं में मामला दर्ज कर आगे की जांच की जा रही है। पुलिस यह भी पता लगाने में जुटी है कि हथियारों की आपूर्ति किन-किन क्षेत्रों में की जानी थी और इस नेटवर्क में अन्य कौन-कौन लोग शामिल हैं।

छापेमारी टीम में थानाध्यक्ष सह पु०अ०नि० अखिलेश कुमार झा, पु०अ०नि० निर्मल सिंह, स०अ०नि० सुरेंद्र महतो सहित पुलिस बल, महिला सिपाही एवं गृहरक्षक बल के जवान शामिल थे। पुलिस की इस कार्रवाई को क्षेत्र में अपराध नियंत्रण की दिशा में एक बड़ी सफलता माना जा रहा है।

6202747592 Prop.- Bhushan Mahto

CHACHA BHATIJA

Cafe & Dhaba

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

नालंदा में पीएम सूर्य घर योजना अंतर्गत सौर ऊर्जा अग्रदूतों का सम्मान



संजय कुमार, बिहारशरीफ (अपना नालंदा)। शुक्रवार को टाउन हॉल, बिहारशरीफ में जिला विद्युत विभाग के तत्वावधान में प्रधानमंत्री सूर्य घर मुफ्त बिजली योजना के अंतर्गत सौर ऊर्जा अग्रदूत सम्मान समारोह का आयोजन किया गया। कार्यक्रम की अध्यक्षता कुंदन कुमार, जिला पदाधिकारी, नालंदा ने की। इस अवसर पर सौर ऊर्जा के क्षेत्र में उत्कृष्ट कार्य करने वाले उपभोक्ताओं एवं संवेदकों को सम्मानित किया गया।

कार्यक्रम की शुरुआत विद्युत अधीक्षण अभियंता, नालंदा मनीष कांत द्वारा जिला पदाधिकारी का पुष्पगुच्छ एवं स्मारिका भेंट कर स्वागत के साथ हुई। इसके पश्चात जिला पदाधिकारी, उप विकास आयुक्त नालंदा, नगर आयुक्त बिहारशरीफ तथा मुख्य अभियंता (परियोजना), विद्युत भवन पटना द्वारा संयुक्त रूप से दीप प्रज्वलित कर कार्यक्रम का विधिवत शुभारंभ किया गया। विद्युत अधीक्षण अभियंता ने उपस्थित उपभोक्ताओं, संवेदकों एवं मीडिया कर्मियों का स्वागत करते हुए योजना के अंतर्गत नालंदा जिले की उपलब्धियों को रेखांकित किया। उन्होंने बताया कि जागरूक उपभोक्ताओं और कर्मठ संवेदकों के सहयोग से नालंदा जिला पूरे बिहार में सोलर रूफटॉप अधिष्ठापन के मामले में दूसरा स्थान प्राप्त करने में सफल रहा है।

इसके बाद जिला पदाधिकारी द्वारा ऐसे 30 उपभोक्ताओं को सम्मानित किया गया, जिन्होंने प्रधानमंत्री सूर्य घर मुफ्त बिजली योजना के तहत अपने घरों पर सोलर संयंत्र स्थापित कर विद्युत खपत शून्य कर ली है। सम्मानित उपभोक्ताओं में काशी तकिया निवासी संदीप कुमार, किसानबाग निवासी अनीता देवी, सकुनत कला निवासी अनिल कुमार, बड़ी खासगंज निवासी मोहम्मद अमियाज जाफरी, कल्याण बीघा निवासी सोनी कुमारी एवं चंडी निवासी शंभुलाल।

सिलाव के माधोपुर में आम पोखर पर कब्जा, प्रशासन की चुप्पी से आक्रोश

राजेश कुमार गौतम, नालंदा (अपना नालंदा)। सिलाव प्रखंड अंतर्गत माधोपुर गांव में आम गैरमजरूआ भूमि पर स्थित पोखर को जबरन भरकर अवैध कब्जा किए जाने का गंभीर मामला सामने आया है। इस घटना से गांव में आक्रोश का माहौल है, वहीं प्रशासन की निष्क्रियता को लेकर ग्रामीणों में भारी असंतोष देखा जा रहा है। ग्रामीण रामशरण सिंह (पिता-कैलाश सिंह) ने इस संबंध में पहले अंचल कार्यालय सिलाव एवं बाद में अनुमंडल कार्यालय राजगीर में लिखित आवेदन देकर कार्रवाई की मांग की थी। बावजूद इसके अब तक कोई ठोस कदम नहीं उठाए जाने से ग्रामीणों में रोष गहराता जा रहा है। आवेदन में उल्लेख है

विश्वकर्मा प्रमुख रहे। सभी को प्रशस्ति पत्र एवं पुरस्कार प्रदान किए गए। साथ ही योजना के अंतर्गत बेहतर प्रदर्शन करने वाले पाँच चयनित संवेदकों को भी पारितोषिक एवं उपहार देकर सम्मानित किया गया।

कार्यक्रम को नगर आयुक्त बिहारशरीफ, उप विकास आयुक्त नालंदा एवं मुख्य अभियंता (परियोजना) ने संबोधित करते हुए योजना के स्वरूप, लाभ एवं भविष्य की संभावनाओं पर विस्तार से प्रकाश डाला। मुख्य अतिथि जिला पदाधिकारी कुंदन कुमार ने अपने संबोधन में सौर ऊर्जा को आज की आवश्यकता बताते हुए इसे स्वच्छ, अक्षय एवं पर्यावरण हितैषी ऊर्जा स्रोत कहा। उन्होंने छठ महापर्व का उल्लेख करते हुए सूर्य को ऊर्जा का अनंत स्रोत बताया और कहा कि सौर ऊर्जा प्रदूषण नियंत्रण एवं पर्यावरण संरक्षण में अहम भूमिका निभाती है। उन्होंने बताया कि भारत सरकार का लक्ष्य वर्ष 2030 तक कुल ऊर्जा क्षमता का 50 प्रतिशत गैर-जीवाश्म ऊर्जा स्रोतों से प्राप्त करना है।

जिला पदाधिकारी ने स्कूली छात्र-छात्राओं से अपील की कि वे अपने अभिभावकों को घरों की छतों पर सोलर संयंत्र लगाने के लिए प्रेरित करें। साथ ही उन्होंने वर्ष 2026 तक नालंदा जिले में 2,000 छतों पर सोलर संयंत्र अधिष्ठापन का लक्ष्य निर्धारित करते हुए विद्युत विभाग को इस दिशा में तेज़ी से कार्य करने का निर्देश दिया। उन्होंने बैंकों की भूमिका को भी महत्वपूर्ण बताते हुए ऋण प्रक्रिया को और सरल व प्रभावी बनाने की आवश्यकता पर बल दिया।

कार्यक्रम के अंत में स्कूली छात्र-छात्राओं के लिए क्विज प्रतियोगिता आयोजित की गई, जिसमें सही उत्तर देने वाले विद्यार्थियों को पुरस्कार प्रदान किए गए। मंच संचालन विद्युत कार्यपालक अभियंता बिहारशरीफ विकास कुमार द्वारा किया गया। कार्यक्रम में जिले के विभिन्न विभागों के पदाधिकारी, कर्मचारी, उपभोक्ता एवं बड़ी संख्या में लोग उपस्थित रहे।

कि खाता संख्या 68, खेसरा संख्या 515, रकबा 15 डिसमिल भूमि राजस्व अभिलेखों में आम गैरमजरूआ भूमि के रूप में दर्ज है, जो वर्षों से पोखर के रूप में प्रयुक्त होती रही है। इसी पोखर के माध्यम से गांव के कई घरों के नालों का पानी निकासी करता था। आरोप है कि गांव के ही विपिन सिंह एवं अवधेश सिंह ने दबंगई दिखाते हुए पोखर को मिट्टी से भरकर उस पर अवैध कब्जा कर लिया। ग्रामीणों का कहना है कि पोखर भर जाने से जलनिकासी व्यवस्था पूरी तरह बाधित हो गई है, जिससे गंदगी, दुर्गंध और जलजमाव की गंभीर समस्या उत्पन्न हो गई है। इसके बावजूद अंचल प्रशासन की ओर से कोई कार्रवाई नहीं होने से लोगों में प्रशासन के प्रति नाराजगी बढ़ती जा रही है।

नालंदा में फार्मर रजिस्ट्री द्वितीय चरण शुरू, 17 से 21 जनवरी तक कैम्प



बिहारशरीफ (अपना नालंदा)। नालंदा जिले में एग्री स्टैक परियोजना के अंतर्गत फार्मर रजिस्ट्री के द्वितीय चरण को सफल बनाने के लिए जिला प्रशासन ने पूरी तैयारी कर ली है। जिला पदाधिकारी कुंदन कुमार द्वारा जिले के सभी प्रखंड विकास पदाधिकारी (BDO) एवं अंचलाधिकारी (CO) को निर्देश दिया गया है कि फार्मर रजिस्ट्री के कार्य को मिशन मोड में संचालित करते हुए कैम्प के माध्यम से शत-प्रतिशत प्रगति सुनिश्चित की जाए।

जिला प्रशासन के निर्देशानुसार द्वितीय चरण के अंतर्गत जिले के सभी प्रखंडों में दिनांक 17 जनवरी 2026 से 21 जनवरी 2026 तक प्रतिदिन प्रातः 7 बजे से कैम्प आयोजित किए जाएंगे। इन कैम्पों के माध्यम से किसानों की फार्मर रजिस्ट्री तैयार की जाएगी, जिससे वे भविष्य में विभिन्न सरकारी कृषि योजनाओं का लाभ आसानी से प्राप्त कर सकें। उल्लेखनीय है कि एग्री स्टैक परियोजना के तहत फार्मर रजिस्ट्री का प्रथम चरण 6 जनवरी 2026 से 11 जनवरी 2026 तक सफलतापूर्वक आयोजित किया जा चुका है। अब शेष एवं वंचित किसानों को जोड़ने के उद्देश्य से द्वितीय चरण को भी विशेष अभियान के रूप में संचालित किया जा रहा है।

फार्मर रजिस्ट्री आईडी बनवाने के लिए किसान अपने नजदीकी कैम्प, CSC अथवा स्वयं के माध्यम से बिहार फार्मर रजिस्ट्री पोर्टल का उपयोग कर सकते हैं। इसके लिए पोर्टल संजय कुमार, बिहारशरीफ (अपना नालंदा)। युवा कार्यक्रम एवं खेल मंत्रालय, भारत सरकार के तत्वावधान में मेरा युवा भारत (माई भारत), नालंदा कार्यालय द्वारा आयोजित दो दिवसीय क्लस्टर स्तरीय खेलकूद प्रतियोगिता का सफल एवं भव्य समापन हुआ। प्रतियोगिता का आयोजन माई भारत, नालंदा की उपनिदेशक दीक्षा मिश्रा के नेतृत्व में तथा लेखा एवं कार्यक्रम सहायक राजेश कुमार सिंह की देखरेख में किया गया। आयोजन का संचालन लाल कमल फाउंडेशन, माधोपुर के अध्यक्ष विकाश वर्मा ने किया। प्रतियोगिता सिलाव प्रखंड स्थित महाबोधि कॉलेज, नालंदा के खेल परिसर में आयोजित हुई, जिसमें जिले भर से आए सैकड़ों खिलाड़ियों ने उत्साहपूर्वक भाग लिया। समापन समारोह में महाबोधि कॉलेज के प्राचार्य डॉ. अरविंद कुमार, खेल प्रभारी प्रो. सुधीर कुमार वर्मा, एनसीसी अधिकारी डॉ. धनंजय देव, वरिष्ठ नेता इंद्रजीत कुमार, ब्रांड एंबेसडर अजीत भैया, नगर पंचायत प्रतिनिधि नलिन मौर्य तथा नालंदा थाना के पुलिस पदाधिकारी मौजूद रहे। प्रतियोगिता पर आवेदन किया जा सकता है। इस अभियान को सफल बनाने हेतु कृषि विभाग के सभी पदाधिकारी एवं कर्मों, साथ ही राजस्व एवं भूमि सुधार विभाग के अधिकारी एवं कर्मचारी सक्रिय रूप से सहयोग करेंगे। जिला प्रशासन ने किसानों से अपील की है कि वे निर्धारित तिथि एवं समय पर कैम्प में पहुंचकर अपनी फार्मर रजिस्ट्री अवश्य पूर्ण कराएं।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar Silao

Sunny Kumar B.tech(CS),SSB

पूर्व मध्य रेल जीएम का हरनौत कारखाना निरीक्षण, सौर संयंत्र का किया उद्घाटन



हरनौत (अपना नालंदा)। पूर्व मध्य रेलवे जोन के महाप्रबंधक छत्रसाल सिंह ने शुक्रवार को बख्तियारपुर-राजगीर रेलखंड पर स्थित हरनौत रेलवे कारखाना (हरेका) का सघन निरीक्षण किया। यह निरीक्षण लगभग साढ़े चार घंटे तक चला, जिसमें उन्होंने प्रशासनिक व्यवस्था से लेकर तकनीकी कार्यप्रणाली तक का गहन अवलोकन किया।

महाप्रबंधक सुबह करीब साढ़े ग्यारह बजे एलजी स्पेशल ट्रेन से हरनौत स्टेशन पहुंचे। उनके साथ दानापुर मंडल के डीआरएम विनोद कुमार सहित पूर्व मध्य रेलवे के कई प्रधान विभागाध्यक्ष मौजूद थे। स्टेशन पर हरेका के मुख्य कारखाना प्रबंधक आर.आर. प्रताप ने पुष्पगुच्छ देकर स्वागत किया। इसके बाद जीएम एवं अन्य अधिकारी सड़क मार्ग से हरेका परिसर पहुंचे, जहां प्रशासनिक भवन में कारखाना के ले-आउट एवं बुनियादी ढांचे की जानकारी दी गई। सीडब्ल्यूएम आर.आर. प्रताप ने बताया कि 120 एकड़ में फैले इस कारखाने की आधारशिला 30 जून 2003 को तत्कालीन राष्ट्रपति डॉ. ए.पी.जे. अब्दुल कलाम ने रखी थी। वर्ष 2012 में यह कारखाना पूर्व मध्य रेलवे के अधीन आया। वर्तमान में यहां वर्कशॉप, प्रशिक्षण केंद्र, स्वास्थ्य इकाई, कम्प्युनिटी हॉल, पीएम केंद्रीय विद्यालय, आवासीय क्वार्टर, जलमीनार सहित आधुनिक सुविधाएं उपलब्ध हैं। हर माह औसतन लगभग 80 कोचों का आवागमन व मरम्मत यहां की जाती है।

प्रशासनिक भवन में प्रस्तुतीकरण के बाद जीएम ने वर्कशॉप सेक्टर का निरीक्षण किया। उन्होंने एलएचबी व्हील शॉप, एलएचबी बोगी शॉप, बीसीटी प्रशिक्षण केंद्र तथा रसायन एवं

धातुविज्ञान प्रयोगशाला का अवलोकन किया। इसी क्रम में एएमआई लैब (अवायवीय माइक्रोबियल इनोकुलम परीक्षण प्रयोगशाला) का फीता काटकर उद्घाटन किया गया। इसके बाद ट्रेवर्स बे, आरए कन्वर्जन, शौचालय उन्नयन, वीवीएन बोगी, पावर कार एवं कैपिंग कोच का भी निरीक्षण किया गया। दक्षिणी छोर पर नवनिर्मित एयर शॉप में महाप्रबंधक ने 250 किलोवाट क्षमता वाले प्रथम सौर ऊर्जा संयंत्र एवं एमडीबीएस मेंटेनेंस यूनिट का उद्घाटन किया। निरीक्षण के दौरान जीएम सहित सभी अधिकारियों ने सुरक्षा मानकों के तहत हेलमेट पहना। पेंट शॉप के पास उन्होंने वृक्षारोपण भी किया। मुख्य जनसंपर्क पदाधिकारी ने बताया कि चालू वित्तीय वर्ष में दिसंबर तक हरेका द्वारा कुल 648 कोचों का पीओएच (पिरिऑडिक ओवरहॉलिंग) किया गया है। रेलवे बोर्ड द्वारा प्रतिमाह 73 कोचों का लक्ष्य निर्धारित है, जबकि हरेका द्वारा प्रतिमाह औसतन 79 कोचों का पीओएच कर लक्ष्य से छह कोच अधिक कार्य किया जा रहा है।

निरीक्षण के पश्चात विश्रान्ति भवन में ईसीआरईयू, ईसीआरकेयू सहित अन्य यूनियनों के प्रतिनिधियों ने महाप्रबंधक से मुलाकात कर ज्ञापन सौंपा। इसमें वर्क स्टडी, हरनौत स्टेशन पर ट्रेनों के ठहराव, कारखाना विस्तार एवं अस्पताल उन्नयन जैसी मांगें शामिल थीं। इसके बाद जीएम ने रेलवे कॉलोनी का भी निरीक्षण किया।

महाप्रबंधक का यह दौरा कारखाने की कार्यक्षमता, हरित ऊर्जा को बढ़ावा तथा कर्मचारियों की समस्याओं के समाधान की दिशा में महत्वपूर्ण माना जा रहा



MPL-9 क्रिकेट टूर्नामेंट फाइनल में निम्मी ने जंगीपुर को हराया



रंजीत कुमार, बिहारशरीफ (अपना नालंदा)। अस्थावां प्रखंड के निमिगांव स्थित बहादुर शाह ज़फर क्रिकेट मैदान में आयोजित MPL-9 क्रिकेट टूर्नामेंट का फाइनल मुकाबला रविवार को जंगीपुर और निम्मी टीम के बीच खेला गया। रोमांच से भरपूर इस मुकाबले में दर्शकों की भारी भीड़ मौजूद रही और खिलाड़ियों के शानदार प्रदर्शन ने सभी का दिल जीत लिया। फाइनल मैच में टॉस जीतकर पहले बल्लेबाजी करते हुए निम्मी की टीम ने निर्धारित ओवरों में 155 रन बनाए। टीम के बल्लेबाजों ने संयम और आक्रामकता का बेहतरीन संतुलन दिखाते हुए प्रतिस्पर्धी स्कोर खड़ा किया। लक्ष्य का पीछा करने उतरी जंगीपुर की टीम ने शुरुआत अच्छी की, लेकिन मध्य क्रम में लगातार विकेट गिरने से टीम दबाव में आ गई। अंततः जंगीपुर की पूरी टीम 144 रन पर ऑल आउट हो गई। इस प्रकार निम्मी ने 11 रनों से मुकाबला जीतकर MPL-9 क्रिकेट टूर्नामेंट की ट्रॉफी अपने नाम

कर ली। मैच के समापन अवसर पर जदयू के प्रदेश उपाध्यक्ष किसान सहकारिता प्रकोष्ठ के त्रिनयन कुमार भी मैदान पर उपस्थित रहे। उन्होंने खिलाड़ियों को संबोधित करते हुए कहा कि राज्य सरकार द्वारा खिलाड़ियों को लगातार प्रोत्साहित किया जा रहा है, ताकि ग्रामीण एवं किसान परिवारों के बच्चे क्रिकेट समेत अन्य खेलों में आगे बढ़ सकें।

उन्होंने कहा कि खेल युवाओं के शारीरिक, मानसिक एवं सामाजिक विकास का सशक्त माध्यम है और ऐसे आयोजन ग्रामीण प्रतिभाओं को पहचान दिलाने का कार्य करते हैं।

कार्यक्रम के अंत में विजेता निम्मी टीम एवं उपविजेता जंगीपुर टीम को ट्रॉफी एवं पुरस्कार देकर सम्मानित किया गया।

आयोजन समिति के सदस्यों एवं स्थानीय ग्रामीणों ने सफल आयोजन के लिए एक-दूसरे को बधाई दी और भविष्य में भी ऐसे खेल आयोजनों के निरंतर आयोजन की बात कही।

नैहर जाने की जिद बनी कारण, कतरीसराय में महिला ने की आत्महत्या



आर संतोष भारती, कतरीसराय (अपना नालंदा)। नालंदा जिले के कतरीसराय थाना क्षेत्र अंतर्गत जवाहरचक टोला में शुक्रवार को एक हृदयविदारक घटना सामने आई, जहां तीन बच्चों की मां ने फांसी लगाकर आत्महत्या कर ली। मृतका की पहचान जवाहरचक टोला निवासी सुनील चौधरी की 35 वर्षीय पत्नी रिकु देवी के रूप में की गई है। इस घटना से पूरे इलाके में शोक की लहर फैल गई है।

परिजनों एवं स्थानीय लोगों के अनुसार सुनील चौधरी विहाड़ी मजदूरी कर अपने परिवार का भरण-पोषण करता है। रिकु देवी का मायका नवादा जिले के गोनावां गांव में बताया जाता है। बताया जा रहा है कि वह अक्सर अपने मायके जाने की इच्छा व्यक्त करती थी। इसी बात को लेकर पति-पत्नी के बीच कई बार विवाद की स्थिति उत्पन्न होती रहती थी। पड़ोसियों का कहना है कि पूर्व में भी इस मुद्दे को लेकर घर में तनाव बना रहता था।

घटना की जानकारी मिलते ही कतरीसराय थाना की पुलिस मौके पर पहुंची। थानाध्यक्ष धर्मेन्द्र कुमार के नेतृत्व में पुलिस ने शव को कब्जे में लेकर पोस्टमार्टम के लिए बिहारशरीफ सदर अस्पताल भेज दिया। पुलिस ने घटनास्थल का निरीक्षण किया और परिजनों तथा आसपास के लोगों से पूछताछ शुरू कर दी है।

इस दुखद घटना के बाद मृतका के तीन छोटे-छोटे बच्चों का रो-रोकर बुरा हाल है। मां की मौत से परिवार पर दुखों का पहाड़ टूट पड़ा है। स्थानीय लोग भी इस घटना से स्तब्ध हैं और परिवार को ढाढस बंधाने में जुटे हुए हैं।

थानाध्यक्ष ने बताया कि प्रथम दृष्टया मामला आत्महत्या का प्रतीत होता है। हालांकि, पोस्टमार्टम रिपोर्ट आने के बाद ही मौत के वास्तविक कारणों की पुष्टि हो सकेगी। फिलहाल पुलिस मामले की गहन जांच में जुटी हुई है और सभी पहलुओं पर बारीकी से खानबीन की जा रही है।

महाराष्ट्र नगर निगम चुनाव में भाजपा जीत पर बिहार प्रदेश कार्यालय में जश्न



सुजीत कुमार, पटना (अपना नालंदा)। महाराष्ट्र नगर निगम चुनाव में भारतीय जनता पार्टी की अभूतपूर्व और ऐतिहासिक जीत के बाद बिहार भाजपा प्रदेश कार्यालय में जोरदार जश्न मनाया गया। चुनाव परिणाम सामने आते ही प्रदेश कार्यालय में पार्टी पदाधिकारी और कार्यकर्ता बड़ी संख्या में जुटे तथा मिठाइयां बांटकर खुशी का इजहार किया। इस अवसर पर कार्यकर्ताओं ने आतिशबाजी की और ढोल-नगाड़ों के साथ विजय का उत्सव मनाया। जश्न में भारतीय जनता पार्टी के बिहार प्रदेश अध्यक्ष संजय सरावगी सहित बिहार सरकार के कई मंत्री एवं पार्टी के वरिष्ठ नेता शामिल हुए। पूर्व प्रदेश अध्यक्ष डॉ. दिलीप जायसवाल भी इस मौके पर उपस्थित रहे। नेताओं ने कार्यकर्ताओं को बधाई देते हुए इसे पार्टी की नीतियों, मजबूत संगठनात्मक ढांचे और जमीनी स्तर पर कार्यकर्ताओं की मेहनत

का परिणाम बताया।

प्रदेश कार्यालय परिसर में 'भारत माता की जय', 'भाजपा जिंदाबाद' जैसे नारों से माहौल गूंज उठा। कार्यकर्ताओं ने एक-दूसरे को मिठाई खिलाकर जीत की खुशी साझा की। कार्यालय परिसर को पार्टी के झंडों और पोस्टरों से सजाया गया था, जिससे उत्सव का माहौल और भी जीवंत नजर आया। नेताओं ने कहा कि महाराष्ट्र नगर निगम चुनाव में मिली सफलता जनता के विश्वास और भाजपा की विकासोन्मुखी सोच की जीत है। उन्होंने भरोसा जताया कि आने वाले समय में भी पार्टी इसी तरह जनसमर्थन के साथ आगे बढ़ेगी। इस अवसर पर बड़ी संख्या में प्रदेश पदाधिकारी, जिला स्तर के नेता और कार्यकर्ता मौजूद रहे। पूरे कार्यक्रम के दौरान कार्यकर्ताओं में उत्साह और जोश चरम पर देखा

राजद ने मुख्यमंत्री की समृद्धि यात्रा पर उठाए सवाल, बताया दिखावटी अभियान



सुजीत कुमार, पटना (अपना नालंदा)। राजद के प्रदेश कार्यालय में आयोजित प्रेस वार्ता को संबोधित करते हुए राष्ट्रीय जनता दल के प्रवक्ता चित्तरंजन गगन ने मुख्यमंत्री की समृद्धि यात्रा पर तीखा सवाल उठाया। उन्होंने कहा कि मुख्यमंत्री आखिर किस बिहार की समृद्धि देखने यात्रा पर निकले हैं, जबकि समृद्धि का अर्थ हर क्षेत्र में पूर्णता, सम्पन्नता और खुशहाली से होता है।

राजद प्रवक्ता ने कहा कि बिहार की 34 प्रतिशत आबादी आज भी गरीबी रेखा से नीचे जीवन यापन कर रही है। नीति आयोग के समग्र विकास सूचकांक में बिहार निचले पायदान पर है। राज्य देश का तीसरा सबसे गरीब राज्य है। स्वास्थ्य के क्षेत्र में बिहार 19 राज्यों में 18वें स्थान पर है, जबकि साक्षरता दर मात्र 61.3 प्रतिशत है। देश की जीडीपी में बिहार की हिस्सेदारी केवल 4.3 प्रतिशत और औद्योगिक क्षेत्र में 1.39 प्रतिशत है। मातृ मृत्यु दर, नवजात मृत्यु दर और स्कूल ड्रॉपआउट के मामलों में भी बिहार राष्ट्रीय औसत से पीछे है।

उन्होंने कहा कि अस्पतालों में 60 प्रतिशत डॉक्टर और 40 प्रतिशत नर्सिंग स्टाफ के पद रिक्त हैं। विश्वविद्यालयों, महाविद्यालयों और विद्यालयों में लाखों शिक्षकों के पद खाली हैं। अपराध, हत्या और गैंगरेप के मामलों में बिहार शीर्ष राज्यों में शामिल है, वहीं तीन करोड़ से अधिक लोग रोजगार की तलाश में पलायन कर चुके हैं।

राजद प्रवक्ता ने कहा कि मुख्यमंत्री नीतीश कुमार यात्रा पर निकलते हैं, यह स्वागतयोग्य है, लेकिन इसे 'समृद्धि यात्रा' कहना जनता के साथ मजाक है। उन्होंने पिछली यात्राओं की समीक्षा की मांग करते हुए कहा कि घोषणाएं तो हुईं, लेकिन धरातल पर उनका प्रभाव नहीं दिखा। यदि सरकार के दावे सही हैं तो विभागवार बहाली और रोजगार के आंकड़े सार्वजनिक किए जाएं।

प्रेस वार्ता में पार्टी के प्रदेश महासचिव भाई अरुण, डॉ. प्रेम गुप्ता, संजय यादव, प्रमोद राम, अभिषेक कुमार एवं पूर्व सैनिक प्रकोष्ठ के प्रदेश अध्यक्ष विजय यादव भी उपस्थित रहे।

जदयू के पूर्व प्रदेश सचिव डॉ चन्दन यादव रालोमो में शामिल



सुजीत कुमार, पटना (अपना नालंदा)। राष्ट्रीय लोक मोर्चा (रालोमो) के प्रदेश कैंप कार्यालय, पटना में आयोजित मिलन समारोह के दौरान जदयू के पूर्व प्रदेश सचिव डॉ चन्दन यादव ने सैकड़ों समर्थकों के साथ रालोमो की सदस्यता ग्रहण की। इस आशय की जानकारी पार्टी के प्रदेश प्रवक्ता रामपुकार सिन्हा ने दी। प्रदेश प्रवक्ता ने बताया कि रालोमो के राष्ट्रीय अध्यक्ष, भारत सरकार के पूर्व मंत्री एवं राज्यसभा सांसद उपेन्द्र कुशवाहा ने स्वयं डॉ चन्दन यादव एवं उनके समर्थकों को पार्टी की सदस्यता दिलाई। इस अवसर पर आयोजित मिलन समारोह को संबोधित करते हुए उपेन्द्र कुशवाहा ने कहा कि डॉ चन्दन यादव जैसे अनुभवी और जमीनी नेता के पार्टी में आने से मगध क्षेत्र सहित राज्य के अन्य जिलों में राष्ट्रीय लोक मोर्चा को मजबूती मिलेगी। उन्होंने कहा कि रालोमो सामाजिक न्याय, विकास और जनहित के मुद्दों को लेकर निरंतर संघर्ष कर रही है और नए साथियों के आने से संगठन और अधिक सशक्त होगा। डॉ चन्दन यादव ने सदस्यता

ग्रहण करने के बाद कहा कि वे पार्टी की नीतियों, विचारधारा और नेतृत्व से प्रभावित होकर रालोमो में शामिल हुए हैं। उन्होंने विश्वास जताया कि राष्ट्रीय लोक मोर्चा बिहार में एक मजबूत राजनीतिक विकल्प के रूप में उभरेगी और वे संगठन को जमीनी स्तर पर मजबूत करने के लिए पूरी निष्ठा से कार्य करेंगे। सदस्यता ग्रहण करने वालों में नितिश कुमार (पूर्व आप्त सचिव), ई. सत्येन्द्र यादव (अवकाश प्राप्त अभियंता), विमल कुमार, चन्द्रशेखर कुमार, अनूप चंद्रवंशी, विवेक कुमार पाण्डेय, मो. आरिफ खां, चन्दन शेखर, राजू पाठक, साबिर अंसारी, सद्दाम खां, शाहिद खां एवं रंधीर कुमार प्रमुख रूप से शामिल थे। इस अवसर पर रालोमो के कई वरिष्ठ नेता एवं पदाधिकारी उपस्थित रहे, जिनमें मदन चौधरी, प्रशांत पंकज, सुभाष चंद्रवंशी, अशोक राम, हिमांशु पटेल, जंग बहादुर कुशवाहा, आर.के. सिन्हा, बी.सी. पटेल, सिम्मी कुमारी, अनिता कुमारी, प्रमोद सिंह राजपूत, कार्यालय सचिव अशोक कुशवाहा, मो. खुर्शीद एवं ओम प्रकाश कुशवाहा प्रमुख थे।

महाराष्ट्र नगर निगम चुनाव में भाजपा की जीत नेतृत्व और विश्वास का प्रमाण

सुजीत कुमार, पटना (अपना नालंदा)। महाराष्ट्र नगर निगम चुनाव में भारतीय जनता पार्टी की जीत पर बिहार भाजपा अध्यक्ष संजय सरावगी ने महाराष्ट्र के भाजपा कार्यकर्ताओं और जनता को बधाई दी। उन्होंने कहा कि यह जनादेश नेतृत्व, संगठन और जनता के विश्वास की जीत है। यह परिणाम स्पष्ट करता है कि जनता ने एक बार फिर विकास, सुशासन और राष्ट्रहित की राजनीति पर मुहर लगाई है।

संजय सरावगी ने कहा कि महाराष्ट्र की जनता ने प्रधानमंत्री नरेंद्र मोदी के नेतृत्व पर अपना अटूट विश्वास जताया है। भाजपा के राष्ट्रीय अध्यक्ष जे.पी. नड्डा एवं राष्ट्रीय कार्यकारी अध्यक्ष नितिन नवीन के मार्गदर्शन में पार्टी ने यह शानदार सफलता हासिल की है। उन्होंने इस ऐतिहासिक विजय के लिए महाराष्ट्र की जनता एवं समर्पित कार्यकर्ताओं का आभार व्यक्त किया।

भाजपा प्रदेश अध्यक्ष ने कहा कि जनता ने नकारात्मक राजनीति को नकारते हुए विकास को प्राथमिकता दी है। महाराष्ट्र के युवाओं ने प्रधानमंत्री मोदी की नीतियों और राज्य सरकार के विजन पर भरोसा जताया है। युवाओं का भाजपा के पक्ष में आना इस बात का संकेत है कि नई पीढ़ी 'विकसित भारत' के संकल्प के साथ मजबूती से खड़ी है।

उन्होंने आगे कहा कि बिहार विधानसभा चुनाव में मिली प्रचंड जीत के बाद महाराष्ट्र निकाय चुनाव में मिली सफलता यह दर्शाती



है कि देशभर में जनता विकास के एजेंडे को समर्थन दे रही है। विपक्ष पर तंज कसते हुए उन्होंने कहा कि महाराष्ट्र की जनता ने अपने मत से विपक्ष को करारा जवाब दिया है। आज नगर निगमों और नगर समितियों में भाजपा की जीत प्रधानमंत्री मोदी की नीतियों, राष्ट्रवाद और विकसित भारत के प्रति जनता के आशीर्वाद का प्रमाण है।

संजय सरावगी ने कहा कि यह जीत साफ संदेश देती है कि देश अब गुमराह करने वाली राजनीति के झांसे में नहीं आने वाला है और आने वाला समय भाजपा और राष्ट्र के लिए और बेहतर होगा।